

വികേന്ദ്രീകൃതസൂത്രണ സംസ്ഥാനതല കോഓർഡിനേഷൻ കമ്മിറ്റിയുടെ
25.02.2020 ന് കൂടിയ യോഗത്തിന്റെ തുടർ നടപടിവിവരം

2 മുൻ കോഓർഡിനേഷൻ കമ്മിറ്റി തീരുമാനപ്രകാരം തുടർ നടപടി സ്വീകരിക്കേണ്ട വിഷയങ്ങൾ

2.1 06.12.2019-ലെ കോഓർഡിനേഷൻ കമ്മിറ്റിയിലെ തുടർ നടപടി സ്വീകരിക്കേണ്ട വിഷയങ്ങൾ

2.1(4.44) മലപ്പുറം ജില്ലാ പഞ്ചായത്ത്

മലപ്പുറം ജില്ലാ പഞ്ചായത്ത് പ്രസിഡന്റിന്റെ 22.10.2019-ലെ കത്ത് (SRG 1029/19 - LSGD - DB4 - 276/19/LSGD)

പ്രോ.നം. 2006/20

അടങ്കൽ - 10,00,000/- രൂപ
(തനത് ഫണ്ട്)

പേര് - ഭിന്നശേഷിക്കാരായ കുട്ടികൾക്ക് ലൈഫ് എക്സ് പീരിയൻസ് പാർക്ക്
 ജില്ലയിലെ ഭിന്നശേഷിക്കാരായ കുട്ടികൾക്ക് അവരുടെ ശേഷി വർദ്ധിപ്പിക്കാനും പൊതുവായ കാര്യങ്ങളിൽ സാമാന്യമായ അറിവ് നേടിക്കൊടുക്കുന്നതിനും സഹായകരമായ ലൈഫ് എക്സ് പീരിയൻസ് പാർക്ക് സ്ഥാപിക്കുന്നതിനുള്ള പ്രോജക്ട് നടപ്പാക്കാൻ അനുമതി സംബന്ധിച്ച്. ജില്ലാ ആസൂത്രണസമിതിയും വെറ്റിംഗ് ഓഫീസറും അംഗീകാരം നൽകിയ പ്രോജക്ടാണ്. വളാഞ്ചേരിക്കടുത്ത് പുറമണ്ണൂർ എന്ന സ്ഥലത്ത് സന്നദ്ധ സംഘടന നടത്തുന്ന സർക്കാർ അംഗീകാരമുള്ള VKM സ്പെഷ്യൽ സ്കൂളിലാണ് ഇത് തുടങ്ങാൻ ഉദ്ദേശിക്കുന്നത്. ഇതു പരിശോധിച്ച് സാമൂഹ്യ നീതി ഡയറക്ടർ അടുത്ത കോഓർഡിനേഷൻ കമ്മിറ്റിയിൽ റിപ്പോർട്ട് നൽകണം

നടപടി - ഡയറക്ടർ, സാമൂഹ്യനീതി വകുപ്പ്

2.2 28.01.2020-ലോ കോഓർഡിനേഷൻ കമ്മിറ്റിയിലെ തുടർ നടപടി സ്വീകരിക്കേണ്ട വിഷയങ്ങൾ

2.2 (3.1)(viii)

കന്നുകുട്ടി പരിപാലനത്തിന്റെ ഭാഗമായി മൂഗ സംരക്ഷണ വകുപ്പ് കാലിത്തീറ്റ നൽകുന്നുണ്ട്. മൂഗസംരക്ഷണ വകുപ്പ് കേരള ഫീഡ്സിൽ നിന്ന് കാലിത്തീറ്റ മൊത്തമായി വാങ്ങി വിതരണം ചെയ്യുന്ന രീതിയാണ് നിലനിൽക്കുന്നത്. എന്നാൽ ധനവകുപ്പിന്റെ ഉത്തരവ് പ്രകാരം ധനസഹായം ഗുണഭോക്താവിന്റെ അക്കൗണ്ടിലേയ്ക്കാണ് പോകേണ്ടത്. അതിനാൽ തദ്ദേശഭരണ സ്ഥാപനങ്ങൾക്ക് കാലിത്തീറ്റയ്ക്കുള്ള തുക മൂഗ സംരക്ഷണ വകുപ്പിന് കൈമാറാനുള്ള (Deposit) ബിൽ ട്രഷറികളിൽ പാസാക്കുന്നില്ല.

ഈ പ്രശ്നം പരിഹരിക്കാൻ ഇടപെടണമെന്ന് ധനവകുപ്പിനോടാവശ്യപ്പെടാൻ തീരുമാനിച്ചിരുന്നു. ഫയൽ ധനവകുപ്പിന് നൽകി.

നടപടി:- ധനവകുപ്പ്

2.2(3.3) ജില്ലാ ആസൂത്രണസമിതി അംഗങ്ങൾക്ക് ഒരു ജില്ലാ ആസൂത്രണസമിതി യോഗത്തിൽ പങ്കെടുക്കുന്നതിന് സിറ്റിംഗ് ഫീയും യാത്രാ ബത്തയും ചേർത്ത് 1000 രൂപ നൽകാൻ കോഓർഡിനേഷൻ കമ്മിറ്റി യോഗ തീരുമാനത്തിന്റെ അടിസ്ഥാനത്തിൽ സർക്കാർ അനുമതി നൽകിയിട്ടുണ്ട്.

ജില്ലാ പഞ്ചായത്ത് പ്രസിഡന്റാണ് ജില്ലാ ആസൂത്രണസമിതി അധ്യക്ഷൻ. എന്നാൽ ജില്ലാ ആസൂത്രണസമിതി അധ്യക്ഷന് സിറ്റിംഗ് ഫീയും യാത്രാ ബത്തയും നൽകുന്നില്ല. ജില്ലാ ആസൂത്രണസമിതി ചെയർമാൻ മറ്റു പല കമ്മിറ്റി കളുടേയും അധ്യക്ഷൻ കൂടിയാണ്. ഈ സാഹചര്യത്തിൽ ജില്ലാ ആസൂത്രണ സമിതി ചെയർമാൻ എന്ന നിലയിൽ ജില്ലാ ആസൂത്രണസമിതി യോഗത്തിൽ അടക്കം വിവിധ കമ്മിറ്റികളിൽ പങ്കെടുക്കുന്നതിന് സിറ്റിംഗ് ഫീ എന്ന നിലയിൽ 15,000/-രൂപ ധനവകുപ്പിന്റെ അനുമതിയോടെ നൽകുന്നതിനു തീരുമാനിച്ചിരുന്നു ഇത് സംബന്ധിച്ച ഫയൽ ധനവകുപ്പിന് നൽകിയിട്ടുണ്ട്.

നടപടി :-ധനവകുപ്പ്

2.2(3.6) സംസ്ഥാനത്ത് പ്രവർത്തിക്കുന്ന ബഡ്ജറ്റ് സ്കൂളുകളുടെ പ്രവർത്തനം സാമൂഹ്യ നീതി ഡയറക്ടറും കുടുംബശ്രീയും പ്രത്യേകം പരിശോധിക്കണം. നല്ല നിലയിൽ പ്രവർത്തിക്കുന്ന സ്ഥാപനങ്ങളിൽ പോലും ജീവനക്കാർക്ക് ഓണറേറിയം മുടങ്ങുന്നതടക്കമുള്ള പ്രശ്നങ്ങൾ നിലനിൽക്കുന്നുണ്ട് എന്ന് യോഗം വിലയിരുത്തി. ഇവ പരിശോധിച്ച് പ്രത്യേക ഇടപെടൽ വകുപ്പുതലത്തിൽ നടത്തണം. ഒപ്പം ഇവയുടെ വിവരങ്ങൾ തദ്ദേശഭരണ സ്ഥാപനം തിരിച്ച് ലിസ്റ്റ് സഹിതം അടുത്ത കോഓർഡിനേഷൻ കമ്മിറ്റിയിൽ നൽകണം.

നടപടി :- 1) സാമൂഹ്യനീതി ഡയറക്ടർ
 2) എക്സിക്യൂട്ടീവ് ഡയറക്ടർ, കുടുംബശ്രീ

2.2 (4.25) പോത്താനിക്കാട് ഗ്രാമപഞ്ചായത്ത്

എറണാകുളം ജില്ലാ പ്ലാനിംഗ് ഓഫീസറുടെ 04.11.2019-ലെ കത്ത് (2 എണ്ണം)
ശുചിത്വ മിഷൻ എറണാകുളം ജില്ലാ കോഓർഡിനേറ്ററുടെ 19.10.2019-ലെ 700/
 SBM/SLWM/2019 - ാം നമ്പർ കത്തും (SRG 948/19 - CC /470/2019/)

പ്രോ.നം.110/19 **അടങ്കൽ 10,00,000/- രൂപ**
 (കേന്ദ്രാവിഷ്കൃത വിഹിതം)

പേര്:-പഞ്ചായത്തിന്റെ പരിധിയിലുള്ള സ്കൂളുകൾക്ക് ഖരദ്രവ മാലിന്യ സംസ്കരണ പദ്ധതികൾ

ജില്ലാ ആസൂത്രണസമിതി അംഗീകരിച്ച ഈ പ്രോജക്ട് ശുചിത്വ മിഷന്റെ സർവീസ് പ്രൊവൈഡറായ 'പ്രകൃതി ആലുവ' എന്ന ഏജൻസി മുഖേന സ്കൂളുകളിൽ നടപ്പാക്കി. എന്നാൽ ശുചിത്വ മിഷനിൽ നിന്നും സാങ്കേതികാനുമതി വാങ്ങിയിരുന്നില്ല. അതിനാൽ തുക നൽകാൻ കഴിഞ്ഞില്ല. ഈ വീഴ്ച മാപ്പാക്കി തുക

വിനിയോഗിക്കാൻ അനുമതി സംബന്ധിച്ച് . ഇതു പരിശോധിച്ച് ശുചിത്വ മിഷൻ എക്സിക്യൂട്ടീവ് ഡയറക്ടർ റിപ്പോർട്ട് നൽകി.

ശുചിത്വ മിഷന്റെ സാങ്കേതികാനുമതി വാങ്ങാതെയാണ് ഇതു നടപ്പാക്കിയത്. എന്നാൽ സ്കൂളുകളിൽ സ്ഥാപിച്ച യൂണിറ്റുകൾ മികച്ച രീതിയിലാണ് പ്രവർത്തിക്കുന്നതെന്ന് ശുചിത്വ മിഷൻ എക്സിക്യൂട്ടീവ് ഡയറക്ടർ റിപ്പോർട്ട് ചെയ്തു. (ഇതു സംബന്ധിച്ച് അടുത്ത കോഓർഡിനേഷൻ കമ്മിറ്റിയിൽ പരിഗണിക്കും.)

നടപടി:-1)തദ്ദേശസ്വയംഭരണ (ഡി.സി) വകുപ്പ്

2.2(4.68) കണ്ണൻ ദേവൻ ഹിൽ പ്ലാന്റേഷൻ പ്രദേശത്തെ സ്കൂളുകളിൽ മേൽക്കൂര മാറ്റൽ

ഇടുക്കി ജില്ലാ പ്ലാനിംഗ് ഓഫീസറുടെ 18.01.20-ലെ കത്തും KDHP കമ്പനിയുടെ 11.11.2019-ലെ 612-ാം നമ്പർ കത്തും (SRG 79/20 CC/56/20)

മൂന്നാർ, ദേവികുളം, പള്ളിവാസൽ, ചിന്നക്കനാൽ, എന്നീ ഗ്രാമ പ്രദേശങ്ങളിലായി ആകെ 34 സ്കൂളുകൾ KDHP നടത്തുന്നുണ്ട്. ഇതിൽ മൂന്നാറിൽ 10, ദേവികുളത്ത് 11, പള്ളിവാസലിൽ 1, ചിന്നക്കനാലിൽ 2 സ്കൂളുകൾക്ക് ആസ്പെറോസ് മേൽക്കൂരയാണ്. ബഹു. കേരള ഹൈക്കോടതി ഉത്തരവിന്റെ അടിസ്ഥാനത്തിൽ പൊതു വിദ്യാഭ്യാസ വകുപ്പിന്റെ 09.10.2019-ലെ 162/2019/ GEDN നമ്പർ ഉത്തരവ് പ്രകാരം രണ്ടു വർഷത്തിനകം ആസ്പെറോസ് മേൽക്കൂര മാറ്റി പകരം അനുയോജ്യമായ മേൽക്കൂര സ്ഥാപിക്കണമെന്നാണ്. കമ്പനിക്കു സാമ്പത്തിക പ്രതിസന്ധി ഉള്ളതിനാൽ അതത് ഗ്രാമപഞ്ചായത്തുകളുടെ പദ്ധതി വിഹിതം ഉപയോഗിച്ച് മേൽക്കൂര മാറ്റണമെന്ന് കമ്പനി ആവശ്യപ്പെട്ടിരിക്കുന്നു. ഇതിന് ബന്ധപ്പെട്ട തദ്ദേശഭരണ സ്ഥാപനങ്ങൾക്ക് നിർദ്ദേശം നൽകണമെന്ന ആവശ്യം സംബന്ധിച്ച് മുകളിൽ പറഞ്ഞ പ്രവർത്തി കമ്പനിയുടെ ചുമതലയാണ് എന്ന് യോഗം വിലയിരുത്തി. കമ്പനിയുമായി ചർച്ച ചെയ്ത് ഈ പ്രവർത്തി ചെയ്യുന്നതിന്റെ സാധ്യത പരിശോധിക്കാൻ ഇടുക്കി ജില്ലാ കളക്ടറെ ചുമതലപ്പെടുത്തി. റിപ്പോർട്ടിന്റെ അടിസ്ഥാനത്തിൽ തൊഴിൽ വകുപ്പുമായി ചർച്ച ചെയ്ത് പരിഗണിക്കാൻ തീരുമാനിച്ചു. റിപ്പോർട്ട് നൽകാൻ ജില്ലാ കളക്ടറോട് ആവശ്യപ്പെട്ടിട്ടുണ്ടെന്ന് പഞ്ചായത്ത് ഡയറക്ടർ അറിയിച്ചു. റിപ്പോർട്ട് ഉടൻ തന്നെ വാങ്ങണമെന്ന് പഞ്ചായത്ത് ഡയറക്ടറോട് നിർദ്ദേശിച്ചു.

**നടപടി :- 1)തദ്ദേശസ്വയംഭരണ (ഡി.ബി) വകുപ്പ്
2)പഞ്ചായത്ത് ഡയറക്ടർ**

2.3 28.01.2020-ലോ കോഓർഡിനേഷൻ കമ്മിറ്റിയലെ തുടർ നടപടി സ്വീകരിക്കേണ്ട വിഷയങ്ങൾ

2.3(3.2) ഈ വർഷത്തെ പദ്ധതി നിർവഹണവും 2020-21 -ലെ പദ്ധതി രൂപീകരണവും സംബന്ധിച്ച് എല്ലാ തദ്ദേശഭരണ സ്ഥാപനങ്ങളും കൂടുതൽ ശ്രദ്ധ നൽകണം.

അടുത്ത ഒക്ടോബർ മാസം തദ്ദേശഭരണ സ്ഥാപനങ്ങളിലേയ്ക്ക് തിരഞ്ഞെടുപ്പ് നടക്കാൻ പോകുന്നതിനാൽ ഏപ്രിൽ 1 മുതലുള്ള പദ്ധതി നിർവഹണം ചിട്ടപ്പെടുത്തണം. തിരഞ്ഞെടുപ്പ് പെരുമാറ്റം വരുന്നതിന് മുമ്പ് താഴെപ്പറയുന്ന പ്രവർത്തനം ഘട്ടം ഘട്ടം തിരിച്ച് നടപ്പാക്കണം. ഇതിനാവശ്യമായ നടപടി പഞ്ചായത്ത് ഡയറക്ടർ, നഗരകാര്യ ഡയറക്ടർ, ഗ്രാമവികസന കമ്മീഷണർ, തദ്ദേശസ്വയംഭരണ വകുപ്പ് ചീഫ് എഞ്ചിനീയർ എന്നിവർ സ്വീകരിക്കണം.

(1) കാലവർഷം ആരംഭിക്കുന്നതിനു മുമ്പ് (മെയ് 15 നകം) തദ്ദേശഭരണ സ്ഥാപനങ്ങളുടെ ആസ്തി രജിസ്റ്ററിലുള്ള എല്ലാ റോഡുകളുടേയും അറ്റകുറ്റപ്പണി നടത്തണം. ഇതിനായി ചെയ്യേണ്ട പ്രവൃത്തികൾ ഏതൊക്കയാണെന്ന് ചിട്ടപ്പെടുത്തണം. അത്തരം പ്രവൃത്തികൾക്ക് ഏപ്രിൽ 10-നകം വെറ്റിംഗ്/സാങ്കേതികാനുമതി നൽകണം. ടെണ്ടർ നടപടികൾ ഏപ്രിൽ 20-നകം പൂർത്തിയാക്കണം. ഏപ്രിൽ 20 മുതൽ മെയ് 15 വരെയുള്ള സമയം കൊണ്ട് എല്ലാ റോഡുകളുടേയും അറ്റകുറ്റപ്പണി പൂർത്തിയാക്കണം. ഇത് ഒരു കമ്പയിൻ രീതിയിൽ നടപ്പാക്കണം. ബന്ധപ്പെട്ട എഞ്ചിനീയർമാർക്ക് ഇതിനുള്ള നിർദ്ദേശം തദ്ദേശസ്വയംഭരണ വകുപ്പ് ചീഫ് എഞ്ചിനീയർ നൽകണം. ഇതിന്മേൽ തുടർ നടപടി എക്സിക്യൂട്ടീവ് എഞ്ചിനീയർമാർ ജില്ലാതലത്തിൽ സ്വീകരിക്കണം. കൂടാതെ ജില്ലാതലത്തിൽ ഇത് കൃത്യമായി ജില്ലാ ആസൂത്രണസമിതി മോണിറ്റർ ചെയ്യണം. ജില്ലാ കളക്ടർമാർ ഇതിൽ പ്രത്യേകമായി ഇടപെടണം. ജില്ലാ കളക്ടർമാർ ഇതിന്മേലുള്ള റിപ്പോർട്ട് തദ്ദേശസ്വയം ഭരണ വകുപ്പ് പ്രിൻസിപ്പൽ സെക്രട്ടറിക്കു നൽകണം.

മുകളിൽ പറഞ്ഞ പ്രവൃത്തികൾ കമ്പയിൻ രീതിയിൽ പൂർത്തിയാക്കുന്നതിന് സ്വീകരിക്കാനുദ്ദേശിക്കുന്ന നടപടി അടിയന്തിരമായി തദ്ദേശസ്വയംഭരണ വകുപ്പ് ചീഫ് എഞ്ചിനീയർ സ്വീകരിക്കണം. ഇതു സംബന്ധിച്ച് ചിട്ടപ്പെടുത്തിയ പ്രവർത്തനങ്ങൾ അടുത്ത കോഓർഡിനേഷൻ കമ്മിറ്റിയിൽ തദ്ദേശസ്വയംഭരണ വകുപ്പ് ചീഫ് എഞ്ചിനീയർ നൽകണം.

(i) ജൂൺമാസം സ്കൂൾ തുറക്കുന്നതിനു മുമ്പ് എല്ലാ സ്കൂളുകളുടേയും അറ്റകുറ്റപ്പണി നടത്തണം. റോഡുകളുടെ അറ്റകുറ്റപ്പണിക്ക് സ്വീകരിച്ച കാലക്രമം ഇതിനും സ്വീകരിക്കണം

(ii) വ്യക്തിഗത ഗുണഭോക്താക്കൾക്ക് നൽകേണ്ട ധനസഹായം, മറ്റു പദ്ധതികൾ

(a) ഇതിനായി ഗുണഭോക്തൃ ഗ്രാമസഭകൾ കൃത്യമായി കൂടണം. ഏപ്രിൽ 30-നകം ഗുണഭോക്തൃ ഗ്രാമസഭകൾ പൂർത്തിയാക്കണം. ഗുണഭോക്തൃ ലിസ്റ്റ് ബന്ധപ്പെട്ട നിർവഹണ ഉദ്യോഗസ്ഥർക്ക് മെയ് 15-നകം നൽകണം. ഈ രീതിയിൽ പ്രവർത്തനം ചിട്ടപ്പെടുത്തണം.

(b) കാർഷിക മേഖലയിലെ വ്യക്തിഗത ആനുകൂല്യങ്ങൾ, പദ്ധതികൾ എല്ലാ തന്നെ ജൂൺ 30-നകം നടപ്പാക്കണം

(c) മൃഗസംരക്ഷണ മേഖലയിൽ പശുക്കൾ/ ആട് എന്നിവയ്ക്ക് ധനസഹായം തുടങ്ങിയ പദ്ധതികളും ജൂൺ 30-നകം പൂർത്തിയാക്കണം.

(d) വിദ്യാർത്ഥികൾക്ക് പഠനോപകരണങ്ങൾ, ലാപ് ടോപ്പ് തുടങ്ങിയവ മെയ് 30-നകം നൽകണം.

ഇതിന്മേൽ സ്വീകരിച്ച നടപടികൾ വകുപ്പുമേധാവികൾ അടുത്ത കോഓർഡിനേഷൻ കമ്മിറ്റിയിൽ നൽകണം. കൂടാതെ ജില്ലാതലത്തിൽ

ജില്ലാ കളക്ടർമാർ ഈ പ്രവർത്തനം ഏകോപിപ്പിക്കണം. ഇത് സംബന്ധിച്ച റിപ്പോർട്ട് സംസ്ഥാന ആസൂത്രണ ബോർഡ് വികേന്ദ്രീകൃതാസൂത്രണ വിഭാഗം ചീഫ് മുഖേന നൽകണം.

- നടപടി - 1) പഞ്ചായത്ത് ഡയറക്ടർ
- 2) നഗരകാര്യ ഡയറക്ടർ
- 3) ഗ്രാമവികസന കമ്മീഷണർ
- 4) വികേന്ദ്രീകൃതാസൂത്രണ വിഭാഗം ചീഫ്, സംസ്ഥാന ആസൂത്രണ ബോർഡ്

2.3(3.3) തദ്ദേശഭരണ സ്ഥാപനങ്ങൾ ജൂട്ട്/ തുണി സഞ്ചികൾ വീടുകളിൽ/ കടകളിൽ വിതരണം ചെയ്യുന്നതിന് പ്രോജക്ടുകൾ ഏടുക്കാവുന്നതല്ല. എന്നാൽ പ്ലാസ്റ്റിക് സഞ്ചികൾക്ക് ബദൽ എന്ന നിലയിൽ ഇതിനായി യൂണിറ്റുകൾ തുടങ്ങുന്നതിന് ഭൗതിക സാഹചര്യം ഒരുക്കാനും മെഷീൻ അടക്കമുള്ള മറ്റ് ഉപകരണങ്ങൾ വാങ്ങുന്നതിനും ധനസഹായം നൽകാവുന്നതാണ്. പ്രവർത്തന മൂലധനം റിവോൾവിംഗ് ഫണ്ട് ആയി നൽകേണ്ടതാണ്. എന്നാൽ ഉൽപ്പന്നത്തിനു മേൽ സബ്സിഡി നൽകാവുന്നതല്ല. ഇതു സംബന്ധിച്ച ഉത്തരവ്.

നടപടി - 1) തദ്ദേശസ്വയംഭരണ (ഡി.എ) വകുപ്പ്

2.3(3.4) 2020-21-മുതൽ ജില്ലാ പഞ്ചായത്തുകളുടെ ശുചിത്വ മാലിന്യ പരിപാലന പ്രോജക്ടുകളുടെ നിർവഹണ ഉദ്യോഗസ്ഥനായി ശുചിത്വ മിഷൻ ജില്ലാ കോഓർഡിനേറ്ററെ നിശ്ചയിക്കാൻ തീരുമാനിച്ചു. ഇവർക്ക് ഇതിനായി ഡി.ഡി.ഒ കോഡ് അനുവദിക്കാൻ ധനവകുപ്പിനോടാവശ്യപ്പെടാൻ തീരുമാനിച്ചു.

നടപടി -1) ധനവകുപ്പ്

2.3(3.5) പട്ടികജാതി/പട്ടികവർഗ്ഗ വിഭാഗത്തിൽപ്പെട്ട വിദ്യാർത്ഥികൾക്ക് പഠനമുറി നിർമ്മിച്ചു നൽകുന്നതിന് മൂന്നു ഗഡുക്കളായാണ് തുക നൽകുന്നത്. അവസാന ഗഡു നൽകുന്നത് ബന്ധപ്പെട്ട തദ്ദേശഭരണ സ്ഥാപനത്തിലെ ഒരു എഞ്ചിനീയർ/ഓവർസിയറുടെ വാല്യുവേഷന്റെ അടിസ്ഥാനത്തിലാണ്. എന്നാൽ ചില കേസുകളിൽ പഠനമുറിയിൽ നടത്തിയിരിക്കുന്ന വയറിംഗിന്റെ ചെലവ് വാല്യുവേഷനിൽ ഉൾപ്പെടുത്താറില്ല എന്ന് യോഗം വിലയിരുത്തി. ഈ ഇനത്തിൽ നൽകേണ്ട ശരാശരി ചെലവ് എത്രയാണെന്ന് പരിശോധിച്ചു അടുത്ത കോഓർഡിനേഷൻ കമ്മിറ്റിയിൽ തദ്ദേശസ്വയംഭരണ വകുപ്പ് ചീഫ് എഞ്ചിനീയർ റിപ്പോർട്ട് നൽകണം.

നടപടി - ചീഫ് എഞ്ചിനീയർ, തദ്ദേശസ്വയംഭരണ വകുപ്പ്

2.3(3.6) പട്ടികജാതി/പട്ടികവർഗ്ഗ വിഭാഗക്കാർക്ക് അവരുൾപ്പെടുന്ന സമുദായത്തിന്റെ വക ശുശാന്തങ്ങൾ ഉണ്ട്. ഇവ ഗ്രാമപഞ്ചായത്തിന്റെ/നഗരസഭകളുടെ ആസ്തി രജിസ്റ്ററിൽ ഉൾപ്പെടുത്താറില്ല. എന്നാലും ഇത്തരം ശുശാന്തങ്ങളിൽ അവശ്യം വേണ്ട അറ്റകുറ്റപ്പണികൾ, മറ്റു സൗകര്യമൊരുക്കൽ തുടങ്ങിയവയ്ക്ക് ഗ്രാമപഞ്ചായത്തിനും നഗരസഭകൾക്കും പ്രോജക്ടുകൾ വയ്ക്കാവുന്നതാണ്. ഇത് സംബന്ധിച്ച ഉത്തരവ്

നടപടി - 1) തദ്ദേശസ്വയംഭരണ (ഡി.ബി) വകുപ്പ്

2.3(3.7) തദ്ദേശഭരണ സ്ഥാപനങ്ങൾ ഈ ഭരണസമിതിയുടെ കാലത്ത് നടപ്പാക്കിയ വികസന ക്ഷേമപരിപാടികളും നേട്ടങ്ങളും ജനങ്ങളിലേയ്ക്ക് എത്തിക്കുവാൻ ലഘു

പുസ്തകങ്ങൾ/ ബ്രോഷറുകൾ/പോസ്റ്ററുകൾ തയ്യാറാക്കാവുന്നതാണ്. ഇതിനായി പരമാവധി 1.00 ലക്ഷം രൂപ തനത് ഫണ്ടിൽ നിന്ന് ചെലവഴിക്കാവുന്നതാണ്. ഇത് സംബന്ധിച്ച ഉത്തരവ്

നടപടി - 1) തദ്ദേശസ്വയംഭരണ (ഡി.എ) വകുപ്പ്

2.3 (4.2) കൊല്ലം കോർപ്പറേഷൻ

കൊല്ലം കോർപ്പറേഷൻ മേയറുടെ 17.09.2019-ലെ PC1/37176/19 -ാം നമ്പർ കത്ത്. (SRG 49/20/LSGD - BC3/676/2019 - LSGD)

കൊല്ലം കോർപ്പറേഷനിൽ സദ്ഭരണവുമായി ബന്ധപ്പെട്ട് പ്രവർത്തികൾ ചെയ്യുന്നത് ഊരാളുങ്കൽ ലേബർ കോൺട്രാക്ട് കോ ഓപ്പറേറ്റീവ് സൊസൈറ്റി മുഖേനയാണ്. ഈ പ്രോജക്ട് വിപുലീകരിക്കുന്നതിന്റെ ഭാഗമായി ഇൻഫർമേഷൻ കിയോസ്ക്, ക്യൂ മാനേജ്മെന്റ് സിസ്റ്റം, ബയോ മെട്രിക് അറ്റൻഡൻസ് മാനേജ്മെന്റ് സിസ്റ്റം, വീഡിയോ കോൺഫറൻസിംഗ് എന്നീ സൗകര്യങ്ങൾ ഒരുക്കേണ്ടതുണ്ട്. ഇവ CPRCS പോർട്ടിൽ ലഭ്യമല്ലായെങ്കിൽ Gem മുഖേന വാങ്ങണം എന്നതാണ് നിബന്ധന. ഇതിൽ പലതും CPRCS ലും Gemലും ലഭ്യമല്ല. അതിനാൽ ഊരാളുങ്കൽ ലേബർ കോൺട്രാക്ട് കോ ഓപ്പറേറ്റീവ് സൊസൈറ്റി മുഖേന വാങ്ങാൻ അനുമതി സംബന്ധിച്ച്. ഇത് ഐ.റ്റി മിഷൻ ഡയറക്ടർ പരിശോധിച്ച് റിപ്പോർട്ട് നൽകണം.

നടപടി:- ഡയറക്ടർ, ഐ.റ്റി മിഷൻ

2.3(4.8) കേരള ഫെഡറേഷൻ ഓഫ് ദി ബ്ലൈൻഡ്

കേരള ഫെഡറേഷൻ ഓഫ് ദി ബ്ലൈൻഡ് ജനറൽ സെക്രട്ടറിയുടെ 03.02.2020-ലെ 441/2020 -ാം നമ്പർ കത്ത്. (SRG 215/2020)

കാഴ്ചയുള്ളവർ ഉപയോഗിക്കുന്നതിനേക്കാൾ മെച്ചപ്പെട്ട സ്പെസിഫിക്കേഷൻ കാഴ്ച പരിമിതക്കാരുടെ കമ്പ്യൂട്ടറുകൾക്ക് ആവശ്യമാണ്. അതിനാൽ കാഴ്ച പരിമിതർക്ക് തദ്ദേശഭരണ സ്ഥാപനങ്ങൾ മുഖേന ലഭ്യമാക്കുന്ന ഡെസ്ക് ടോപ്പ്/ ലാപ് ടോപ്പ് കമ്പ്യൂട്ടറുകൾ താഴെപ്പറയുന്ന സ്പെസിഫിക്കേഷൻ പ്രകാരമുള്ളതാകണമെന്ന ആവശ്യം സംബന്ധിച്ച്

Specification of Desktop for the Visually Challenged

product Name	product type	OS/compatibility	Description
Desktop - intel Processor	High end	Ubuntu	Processor: Intel & ampampreg i5 8400@3.6GHZ,6 cores . 9 MB L3 cache,TDP-65W Chipset: Compatible Chipset Motherboard: OEM Motherboard Memory:8GB DDR4 RAM upgradable to 32 GB Hard Disk Drive : 1.OTB 7200 rpm or higher Graphics Adapter : High end Graphics adapter with 2.0GB memory

			<p>Monitor: 21.5" or larger TFT/LED Digital Colour Full HD Monitor with IPS display panel. same make as PC</p> <p>Keyboard: USB interface keyboard same make as PC</p> <p>Mouse: Optical with USB interface same make as PC</p> <p>Ports: 6 USB ports or more (at least 2 USB 3.0 ports and two ports in front panel (at least 1 should be USB 3.0)) HDMI/DP Audio Ports</p> <p>Optical Drive : 8 X or better DVD RW Drive</p> <p>Networking Facility : 10/100/1000 on board Integrated network port & Wi-Fi 802.11 b/g/n connectivity</p> <p>Certifications:</p> <ul style="list-style-type: none"> a) ROHS Compliance for product b) ISO 14001 for OEM c) EPEAT Registered in India <p>Warranty : 5 Year comprehensive on site warranty including Monitor</p> <p>Operating System & "Ubuntu 16.04 or later should support & " "</p>
--	--	--	--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

Specification of Laptop for the Visually Challenged

product Name	product type	OS/compatibility	Description
Laptop	Medium end	Ubuntu	<p>Processor - Intel core i3 7020 U/7100 U @ 2.3 GHz/2.4GHz, 4 threads, 3.0 MB cache. Lithography :14nm, TDP- 15W Memory : 8 GB DDR4 RAM Expandable up to at least 16 GB Hard Disk : 1.0 tb,7200rpm or Higher +240 Gb SSD Display : Antyglare HD LED Backlit Disply Display Size: 15.6 inch Wireless connectivity : Integrated wireless b/g/n, integrated Bluetooth Optical Drive: 8X or better DVD RW Drive Speaker : Integrated Sterieo Speaker Keryboard : Keyboard with Numerical Keypad and touch pad Camera: Integrated HD Camera Audio : Integrated Expansion port: 3 USB Port (at least two number of USB 3.0 and one number of type C)10/100/1000 Ethernet Card , HDMI, 1 Head phone/microphone Combo or Separate & other standard features Power Supply: 230V, 50 Hz AC Supply with rechargeable Battery pack Comprising of Li-polymer battery Mouse: Optical Scroll Mouse Carry case : Backpack</p>

			Weight: Less than or equal to 2.2 Kg Warranty: 3 year Comprehensive On site. 1 year for Battery and Charger. Certification: ROHS compliance & BIS for Product Operating System:- Ubuntu 16.04 or later should support
--	--	--	-----------------------------------------------------------------------------------------------------------------------------------------------------------------------------------------------------------------------------

ഇതു വിശദമായി പരിശോധിച്ച് ഐ.റ്റി മിഷൻ ഡയറക്ടർ റിപ്പോർട്ട് നൽകണം.

നടപടി:-1 ഐ.റ്റി. മിഷൻ ഡയറക്ടർ

2.3(4.9) കൊടിയത്തൂർ സഹകരണ ബാങ്ക്

ബഹു. തിരുവമ്പാടി എം.എൽ.എ.യുടെ 05.11.2019-ലെ കത്ത് കോഴിക്കോട് ജില്ലയിലെ കൊടിയത്തൂർ ബാങ്ക് പ്രസിഡന്റിന്റെ 04.11.2019-ലെ കത്തും (SRG 216/20)

അമൂൽ കാലിത്തീറ്റയുടെ കോഴിക്കോട് ജില്ലയിലെ വിതരണ ഏജൻസി ബാങ്ക് ഏറ്റെടുത്തിട്ടുണ്ട്. സംസ്ഥാന സർക്കാരിന്റെ കാലിത്തീറ്റയ്ക്കുള്ള സബ്സിഡി അമൂൽ കാലിത്തീറ്റ വാങ്ങുന്നവർക്ക് ലഭിക്കുന്നില്ല. തദ്ദേശഭരണ സ്ഥാപനങ്ങൾ വഴി നടപ്പിലാക്കുന്ന കാലിത്തീറ്റ സബ്സിഡി സ്കീമിൽ അമൂൽ കാലിത്തീറ്റ വാങ്ങുന്ന കർഷകരെക്കൂടി ഉൾപ്പെടുത്തണമെന്നതു സംബന്ധിച്ച് മൃഗസംരക്ഷണ വകുപ്പ് ഡയറക്ടർ റിപ്പോർട്ട് നൽകണം (പഞ്ചായത്ത് ഡയറക്ടർ മുഖേന)

നടപടി:- 1)പഞ്ചായത്ത് ഡയറക്ടർ

2.3(4.12) യോഗ പരിശീലനം

ശ്രീമതി. രമ്യ.കെ. കുറ്റിപ്പുറത്ത്, കണ്ണൂർ തുടങ്ങി 8 പേർ ബഹു. വിദ്യാഭ്യാസമന്ത്രിക്കു നൽകിയ കത്തുകൾ (SRG 59/20 - LSGD/DA1/35/2019/LSGD)

അപേക്ഷകർ കണ്ണൂർ യൂണിവേഴ്സിറ്റിയുടെ Certificate in Yoga Fitness Course/PG Diploma കോഴ്സ് പൂർത്തിയാക്കിയ യോഗ അധ്യാപക യോഗ്യതയുള്ളവരാണ്. അംഗീകൃത സർവ്വകലാശാല നൽകുന്ന യോഗ സർട്ടിഫിക്കറ്റ് കോഴ്സ്/ ഡിപ്ലോമ തുടങ്ങിയ കോഴ്സ് പാസ്സായവരെ തദ്ദേശഭരണ സ്ഥാപനങ്ങളുടെ യോഗ പരിശീലകരായി ഉൾപ്പെടുത്തണമെന്നതു സംബന്ധിച്ച്. ഇത് സംബന്ധിച്ച് ആയുഷ് ഡയറക്ടർ റിപ്പോർട്ട് നൽകണം (പഞ്ചായത്ത് ഡയറക്ടർ മുഖേന)

നടപടി:- പഞ്ചായത്ത് ഡയറക്ടർ

2.3(4.27) നോർത്ത് പറവൂർ മുനിസിപ്പാലിറ്റി

വടക്കൻ പറവൂർ നഗരസഭാ ചെയർമാന്റെ 06.02.2020-ലെ G4-10958/18-ാം നമ്പർ കത്ത്. (SRG 221/20)

നഗരസഭയ്ക്ക് നൽകിയ രണ്ടാം ഗഡുവിൽ നിന്ന് വാട്ടർ ചാർജ്ജ് കുടിശ്ശികയടക്കം തുക ഉറവിടത്തിൽ കുറവ് ചെയ്തതിനാൽ അനിവാര്യ പ്രോജക്ടുകൾക്ക് പോലും ഫണ്ടില്ല.

പ്രളയം ബാധിച്ച പ്രദേശമെന്ന നിലയിൽ 1,22,52,000/- രൂപ പ്രത്യേകമായി അനുവദിച്ചിട്ടുണ്ട്. ഈ തുക ഉപയോഗിച്ച് പ്രോജക്ടുകൾ തയ്യാറാക്കിയെങ്കിലും 31.03.2020-നകം മുഴുവൻ തുകയും ചെലവഴിക്കാൻ കഴിയില്ല. ഈ സാഹചര്യത്തിൽ ഈ തുക നഗരസഭയുടെ അനിവാര്യ പ്രോജക്ടുകൾക്കു വേണ്ടി ഈ വർഷം ഉപയോഗിക്കാനും ഇതിനു തുല്യമായ തുക അടുത്ത വർഷം വികസന ഫണ്ടിൽ നിന്ന് ക്രമപ്പെടുത്താനും അനുമതി സംബന്ധിച്ച്.

പരിഗണിക്കാനായി മാറ്റി വച്ചു. എന്നാൽ വാട്ടർ ചാർജ്ജ് കുടിശ്ശികയായി 1,27,95,276 /-രൂപയാണ് ഈ വർഷം കുറവു ചെയ്തത് ഇത്രയും കുടിശ്ശിക വന്നത് മുൻകാലങ്ങളിൽ നഗരസഭയുടെ ഭാഗത്തു നിന്നുണ്ടായ വീഴ്ചയാണെന്നും യോഗം വിലയിരുത്തി. ഈ വീഴ്ച പരിശോധിച്ച് നഗരകാര്യ ഡയറക്ടർ റിപ്പോർട്ട് നൽകണം.

നടപടി:-1)നഗരകാര്യ ഡയറക്ടർ

2.3(4.38) മൊകേരി ഗ്രാമപഞ്ചായത്ത്

കണ്ണൂർ ജില്ലാ പ്ലാനിംഗ് ഓഫീസറുടെ 21.11.2019-ലെ കത്ത് (SRG/ 1020/19-CC/726/19)

പ്രോ.നം.13/20

അടങ്കൽ :-13,41,000/- രൂപ (വികസന ഫണ്ട്)

പേര് - ലൈഫ് ഭവന പദ്ധതി

മൊകേരി പഞ്ചായത്തിൽ 29 ആശ്രയ കുടുംബങ്ങളാണുള്ളത്. ഇവരിൽ 5 പേർക്ക് സ്വന്തമായി ഭവനമില്ല. ഇവർ ലൈഫ് മിഷൻ ലിസ്റ്റിൽ ഉൾപ്പെട്ടിട്ടില്ല. ഇവർക്കു കൂടി ഭവനം നൽകാൻ അനുമതി സംബന്ധിച്ച്. ഇവർ ആശ്രയ കുടുംബമാണോ, ഇവർ ലൈഫ് മിഷൻ ലിസ്റ്റിൽ ഉൾപ്പെടാതെ പോയതിന്റെ കാരണം തുടങ്ങിയ വിവരങ്ങൾ അന്വേഷിച്ചു കുടുംബശ്രീ എക്സിക്യൂട്ടീവ് ഡയറക്ടർ റിപ്പോർട്ട് നൽകണം

നടപടി:-എക്സിക്യൂട്ടീവ് ഡയറക്ടർ, കുടുംബശ്രീ

2.3(4.41) വടകരപതി ഗ്രാമപഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 05.12.2019-ലെ കത്തും വടകരപതി ഗ്രാമപഞ്ചായത്ത് പ്രസിഡന്റിന്റെ 05.12.2019 -ലെ കത്തും (SRG/ 1106/19-CC/939) (SRG/ 1108/19- CC/940/19) (2 കത്തുകൾ)

1) പ്രോ.നം. 147/20

അടങ്കൽ 1,00,000/-രൂപ (തനത് ഫണ്ട്)

പേര് - നല്ലൂർ പുതിയ ബോർവെൽ നിർമ്മാണം

2) പ്രോ.നം. 148/20

അടങ്കൽ 1,50,000/- രൂപ (തനത് ഫണ്ട്)

പേര് - കോഴിപ്പാറ പുതിയ ബോർവെൽ നിർമ്മാണം

ബോർവെൽ നിർമ്മാണത്തിനുള്ള മുകളിൽ പറഞ്ഞ രണ്ട് പ്രോജക്ടുകൾ 2017-18-ൽ സാങ്കേതികാനുമതിയും ടെണ്ടർ നടപടികളും കൂടാതെ നടപ്പാക്കി. ഈ നടപടി ക്രമങ്ങൾ പാലിക്കാതെ നടപ്പാക്കിയതിനാൽ ബിൽ തുക നൽകാൻ കഴിഞ്ഞില്ല. ഈ വർഷം സ്പിൽ ഓവറായി ഉൾപ്പെടുത്തിയിരിക്കുന്ന ഈ പ്രോജക്റ്റിൽ നിന്നും തുക

നൽകാൻ അനുമതി സംബന്ധിച്ച് . ഇതിന്മേൽ ഓഡിറ്റ് കുറിപ്പുണ്ടോ, വാല്യുവേഷൻ മറ്റു വിശദാംശങ്ങൾ എന്നിവ പരിശോധിച്ച് തദ്ദേശസ്വയംഭരണ വകുപ്പ് ചീഫ് എഞ്ചിനീയർ റിപ്പോർട്ട് നൽകണം.

നടപടി:- ചീഫ് എഞ്ചിനീയർ, തസ്വഭവ

2.3(4.43) സാമ്പത്തിക സ്ഥിതിവിവരക്കണക്ക് വകുപ്പ് ഡയറക്ടറുടെ 06.02.2020-ലെ PL-18705/2019/DES നമ്പർ കത്തും 24.02.2020 -ലെ ഇതേ നമ്പർ കത്തും (2 എണ്ണം) (SRG 224/20)

മിഷൻ അന്ത്യോദയ വിവരശേഖരണവും വെബ് പോർട്ടലിലേയ്ക്ക് ഡാറ്റ അപ് ലോഡ് ചെയ്യുന്നതിനും സാമ്പത്തിക സ്ഥിതി വിവരക്കണക്ക് ഡയറക്ടറേറ്റിനെ ചുമതലപ്പെടുത്തിയിരുന്നു. 2019 വർഷത്തെ മിഷൻ അന്ത്യോദയ സർവ്വേയുടെ വിവരശേഖരണം, ഡാറ്റാ അപ് ലോഡിംഗ് എന്നിവ യഥാസമയം പൂർത്തീകരിച്ചിട്ടുണ്ട്. വകുപ്പിലെ ഇൻവെസ്റ്റിഗേറ്റർമാരുടെ ദൈനംദിന ജോലികൾക്ക് പുറമെ അധികജോലി ആയിട്ടാണ് മിഷൻ അന്ത്യോദയ സർവ്വേ ചെയ്തിട്ടുള്ളത്. മിഷൻ അന്ത്യോദയ വിവരശേഖരണവും ഡാറ്റ അപ് ലോഡിംഗും നടത്തിയ ജീവനക്കാർക്ക് പ്രതിദിനം 300/- രൂപ നിരക്കിൽ ചുവടെ ചേർക്കുന്ന രീതിയിൽ ഓണറേറിയം അനുവദിക്കണമെന്നതു സംബന്ധിച്ച്

1	ഫീൽഡ് തല ഉദ്യോഗസ്ഥർക്കുള്ള ഓണറേറിയം (ഒരു പഞ്ചായത്തിൽ 2 പേർ വീതം രണ്ടു ദിവസം 941X300X4)	11,29,200/- രൂപ
2	ഷെഡ്യൂളുകൾ ഫോട്ടോകോപ്പി എടുത്ത ചെലവ്	15,000/- രൂപ
ആകെ		11,44,200/- രൂപ

MGNREGS ന്റെ ഭരണ ചെലവ് ഇനത്തിൽ നിന്ന് മുകളിൽ പറഞ്ഞ തുക നൽകുന്നതിന് അനുമതി നൽകുന്നു. ഇതു സംബന്ധിച്ച ഉത്തരവ്

നടപടി:- തദ്ദേശസ്വയംഭരണ (ഡി.ഡി) വകുപ്പ്

2.3(4.60) നെടുമങ്ങാട് ബ്ലോക്ക് പഞ്ചായത്ത്

ഗ്രാമവികസന കമ്മീഷണറുടെ 23.01.2020-ലെ DP5/782/2020/CRD നമ്പർ കത്തും നെടുമങ്ങാട് ബ്ലോക്ക് പഞ്ചായത്ത് സെക്രട്ടറിയുടെ 09.01.20-ലെ BP2/52/20/NDD നമ്പർ കത്തും കോഓർഡിനേഷൻ കമ്മിറ്റിയുടെ 28.01.20-ലെ യോഗ തീരുമാനവും (SRG110/20)

നെടുമങ്ങാട് ബ്ലോക്ക് പഞ്ചായത്തിന്റെ പദ്ധതി പ്രവർത്തനങ്ങൾ വിലയിരുത്തി കേന്ദ്ര/സംസ്ഥാന സർക്കാരുകളും മറ്റ് ഏജൻസികളും നൽകിയ വിവിധ അവാർഡുകളുടെ സമ്മാനത്തുക വിനിയോഗിച്ച് സാന്ത്വന പരിചരണ മേഖലയിൽ 'അഭയം' എന്ന പേരിൽ ഒരു മാതൃകാ പദ്ധതി നടപ്പാക്കാൻ ഉദ്ദേശിക്കുന്നു. വിവിധ

അവാർഡിനത്തിൽ 80.00 ലക്ഷം രൂപ ലഭിക്കും. ഇതിൽ 50,05,000/- രൂപ ഇതിനകം ലഭിച്ചിട്ടുണ്ട്. ഈ തുകയും സംഭാവനയായും/CSR വിഹിതമായും ലഭിക്കുന്ന തുകയും ബാങ്കിൽ സ്ഥിര നിക്ഷേപം നടത്തി ഇതിൽ നിന്നും ലഭിക്കുന്ന പലിശ ഉപയോഗിച്ച് 'അഭയം' എന്ന പേരിൽ പദ്ധതി നടപ്പാക്കാൻ ഉദ്ദേശിക്കുന്നു. അർബുദം ഉൾപ്പെടെയുള്ള രോഗങ്ങളാൽ അടിമപ്പെട്ട കിടപ്പുരോഗികളായവർക്ക് പ്രതിമാസം 750/- രൂപ മുതൽ 1000/- രൂപ വരെ നൽകുന്ന പദ്ധതിയാണ് അഭയം. ഇതു നടപ്പാക്കാൻ അനുമതി സംബന്ധിച്ച്. പ്രത്യേക അനുമതി നൽകുന്നു. എന്നാൽ ബാങ്കിൽ ഡെപ്പോസിറ്റ് ചെയ്യുന്ന ബ്ലോക്ക് പഞ്ചായത്ത് വിഹിതമായ അവാർഡ് തുകയുടെ 10 ശതമാനം തുകയെങ്കിലും സംഭവാന/ CSR വിഹിതമായി കണ്ടെത്തേണ്ടതാണ്. ഇതു സംബന്ധിച്ച ഉത്തരവ്

നടപടി:- തദ്ദേശസ്വയംഭരണ (ഡി.ഡി) വകുപ്പ്

2.3 (4.61)സാംസ്കാരിക വകുപ്പ് - ആയിരം യുവ കലാകാരന്മാർക്കുള്ള വജ്ര ജൂബിലി ഫെലോഷിപ്പ്
സാംസ്കാരിക വകുപ്പ് ഡയറക്ടറുടെ 13.02.20-ലെ P1-2440/19 സാം.വ.നമ്പർ കത്ത് (SRG 218/20)

സാംസ്കാരിക വകുപ്പ് തദ്ദേശഭരണ സ്ഥാപനങ്ങളുമായി ചേർന്ന് യുവകലാകാരന്മാർക്കുള്ള വജ്ര ജൂബിലി ഫെലോഷിപ്പ് എന്ന പദ്ധതി നടപ്പാക്കി വരുന്നുണ്ട്. സാംസ്കാരിക വകുപ്പ് നേരത്തെ നിശ്ചയിച്ചത് ഇത് രണ്ടു വർഷക്കാലത്തേക്ക് നടപ്പാക്കാനായിരുന്നു. എന്നാൽ തുടർ വർഷങ്ങളിലും ഇതു നടപ്പാക്കാൻ സാംസ്കാരിക വകുപ്പ് ഉദ്ദേശിക്കുന്നു. മുൻ വർഷങ്ങളിൽ ഒരു കലാകാരന് 10000/- രൂപ സാംസ്കാരിക വകുപ്പും 5000/- രൂപ തദ്ദേശഭരണ സ്ഥാപനവുമാണ് നൽകിയിരുന്നത്. ഇതേ നിരക്കിൽ അടുത്ത വർഷങ്ങളിലും കലാകാരന്മാർക്ക് തദ്ദേശസ്വയംഭരണ വിഹിതമായി 5000/- രൂപ വീതം വകയിരുത്താൻ നിർദ്ദേശം നൽകണമെന്നതു സംബന്ധിച്ച്.

ഈ പരിപാടി സുഗമമായി നടപ്പാക്കുന്നതിന് എല്ലാ ബ്ലോക്ക് പഞ്ചായത്തുകളും കലാകാരന്മാരുടെ എണ്ണത്തിനനുസൃതമായി തുക വകയിരുത്തണമെന്ന് നിർദ്ദേശിക്കുന്നു. കൂടാതെ കഴിഞ്ഞവർഷത്തെ കുടിശ്ശികയുണ്ടെങ്കിൽ അതും കലാകാരന്മാർക്ക് നൽകേണ്ടതാണ്. കൂടാതെ ബ്ലോക്ക് പഞ്ചായത്തുകളെ സഹായിക്കുന്നതിന് മറ്റു തദ്ദേശഭരണ സ്ഥാപനത്തിനും തുക വകയിരുത്താനും അനുമതി നൽകുന്നു. ഈ പരിപാടി നടപ്പാക്കുന്ന നഗരസഭകൾക്കും വിഹിതം വകയിരുത്താവുന്നതാണ്. ഇതു സംബന്ധിച്ച ഉത്തരവ്

നടപടി:- തദ്ദേശസ്വയംഭരണ (ഡി.എ) വകുപ്പ്

2.3(4.70) ഏറ്റുമാനൂർ നഗരസഭ
കോട്ടയം ജില്ലാ പ്ലാനിംഗ് ഓഫീസറുടെ 14.01.2020-ലെ കത്തും ഏറ്റുമാനൂർ മുനിസിപ്പൽ ചെയർമാന്റെ 30.12.2019-ലെ G3-11491/19-ാം നമ്പർ കത്തും (SRG 34/20 - CC/28/20)

പ്രോ.നം. 471/20

അടങ്കൽ 27,53,84,972/- രൂപ
 (തനത് ഫണ്ട് - 4,53,84,972/- രൂപ
 ലോൺ - 23.00 കോടി രൂപ)

പേര് - ഷോപ്പിംഗ് കോംപ്ലക്സ് കം മൾട്ടി പ്ലക്സ് തിയേറ്റർ

2018-19-ൽ പ്രോ.നം. 374/19 ആയി ഈ പദ്ധതി ബഹു.വർഷ പ്രോജക്ടായി അംഗീകാരം നേടിയിരുന്നു. ജില്ലാ ആസൂത്രണസമിതി അംഗീകരിക്കുമ്പോൾ നിർവ്വഹണ രീതി ടെണ്ടർ എന്നാണ് ചേർത്തിരുന്നത്. മുനിസിപ്പാലിറ്റിയിൽ ടെണ്ടർ ചെയ്ത മറ്റു ചില പ്രവൃത്തികൾ സമയബന്ധിതമായി തീർത്തില്ല എന്ന കാരണത്താൽ ടെണ്ടർ നടപടി ഒഴിവാക്കി 25.00 കോടിക്ക് മുകളിൽ പ്രവർത്തന ശേഷിയുള്ള കമ്പനികളിൽ നിന്ന് ടെണ്ടർ വിളിച്ചു. ഇതനുസരിച്ച് കുറഞ്ഞ ടെണ്ടർ ചെയ്ത കമ്പനിയുമായി കരാർ വച്ച് നിർമ്മാണ പ്രവൃത്തികൾ ആരംഭിക്കുകയും ചെയ്തു. ടെണ്ടറിനു പകരം അക്രഡിറ്റഡ് ഏജൻസിയെക്കൊണ്ട് പദ്ധതി നിർവ്വഹണം നടത്തുന്നതിന് അനുമതി സംബന്ധിച്ച്. ഇതു പരിശോധിച്ച് തദ്ദേശസ്വയംഭരണ വകുപ്പ് ചീഫ് എഞ്ചിനീയർ റിപ്പോർട്ട് നൽകണം

നടപടി:- 1) ചീഫ് എഞ്ചിനീയർ, തസ്വഭവ

2.3(4.73) പുളിങ്കുന്ന് ഗ്രാമപഞ്ചായത്ത്

ആലപ്പുഴ ജില്ലാ പ്ലാനിംഗ് ഓഫീസറുടെ 15.01.2020-ലെ കത്തും പുളിങ്കുന്ന് ഗ്രാമപഞ്ചായത്ത് ഭരണസമിതിയുടെ 12.12.2019-ലെ 1(2)-ാം നമ്പർ തീരുമാനവും (SRG 42/20 - CC/1051/19)

പ്രോ.നം. 3/20

അടങ്കൽ - 12,00,000/- രൂപ
(വികസനഫണ്ട് - 6,00,000/- രൂപ
ഗുണഭോക്തൃ വിഹിതം 6,00,000/- രൂപ)

പേര് - വനിതകൾക്ക് മുട്ടക്കോഴി വിതരണം

മുട്ടക്കോഴി വിതരണത്തിനുള്ള ഈ പ്രോജക്ട് നടപ്പാക്കാൻ ആകെ 12,000 കോഴി കുഞ്ഞുങ്ങളെ ആവശ്യമുണ്ട്. മൂഗ സംരക്ഷണ വകുപ്പിന്റെ 05.05.2018-ലെ HD/68/2018 - H2 നമ്പർ കത്ത് പ്രകാരം തദ്ദേശഭരണ സ്ഥാപനങ്ങളുടെ സ്റ്റീമുകൾക്ക് ഡിപ്പാർട്ടുമെന്റ് ഫാമുകളിൽ നിന്നോ ഗവൺമെന്റ് ഹാച്ചറികളിൽ നിന്നോ മാത്രമേ ചിക്ലിനെ വാങ്ങാവൂ എന്നു നിർദ്ദേശിച്ചിട്ടുണ്ട്. കോഴിക്കുഞ്ഞുങ്ങളെ ലഭിക്കാൻ ബുദ്ധിമുട്ടുള്ളതിനാൽ സ്വകാര്യ എഗ്ഗർ നേഴ്സറികളിൽ നിന്ന് കോഴിക്കുഞ്ഞുങ്ങളെ വാങ്ങാൻ അനുമതി സംബന്ധിച്ച്. ഇതിന്മേൽ മൂഗസംരക്ഷണ വകുപ്പിന്റെ അഭിപ്രായമാരാഞ്ഞു പഞ്ചായത്ത് ഡയറക്ടർ റിപ്പോർട്ട് നൽകണം

നടപടി:- 1) പഞ്ചായത്ത് ഡയറക്ടർ

2.3(4.75) എരിമയൂർ ഗ്രാമപഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 22.01.2020-ലെ കത്ത് (SRG / 115/20 - CC/24/20)

പ്രോ.നം. 273/20

അടങ്കൽ - 4,88,000/- രൂപ
(റോഡ് മെയിന്റനൻസ് ഗ്രാന്റ്)

പേര് - ചുള്ളിമട കുരുവക്കോട് റോഡ് റീ ടാറിംഗ്

(SC കോർപ്പസ് ഫണ്ട് മുഖേന നടത്തിയ പ്രവൃത്തിക്ക് തുക നൽകൽ)

പട്ടികജാതി വികസന വകുപ്പിന്റെ എസ്.സി. കോർപ്പസ് ഫണ്ടുൾപ്പെടുത്തി മുകളിൽ പറഞ്ഞ റോഡ് പ്രവൃത്തി ചെയ്തിരുന്നു. എന്നാൽ ഫീസിബിലിറ്റി ലഭിച്ച സ്ഥലത്തല്ല നിർമ്മാണം നടത്തിയതെന്ന കാരണത്താൽ തുക നൽകിയില്ല. അതിനാൽ ഈ തുക നൽകാൻ റോഡ് മെയിന്റനൻസ് ഗ്രാന്റ് ഉപയോഗിച്ച് തയ്യാറാക്കിയ പ്രോജക്ടിന് അനുമതി നൽകണമെന്നതു സംബന്ധിച്ച് എസ്.സി. കോർപ്പസ് ഫണ്ട് ഉപയോഗിക്കുന്ന തിനുള്ള ഭരണാനുമതി, എസ്റ്റിമേറ്റ്, സാങ്കേതികാനുമതി, നടപ്പാക്കിയ പ്രവൃത്തിയുടെ വാല്യുവേഷൻ, ചെയിനേജ് എന്നിവ പരിശോധിച്ചു തദ്ദേശസ്വയംഭരണ വകുപ്പ് ചീഫ് എഞ്ചിനീയർ റിപ്പോർട്ട് നൽകണം

നടപടി:-1) ചീഫ് എഞ്ചിനീയർ,
തദ്ദേശസ്വയംഭരണ വകുപ്പ്

2.3 (4.78) വടശ്ശേരിക്കര ഗ്രാമപഞ്ചായത്ത്

പത്തനംതിട്ട ജില്ലാ പ്ലാനിംഗ് ഓഫീസറുടെ 24.01.2020-ലെ കത്ത് (SRG / 121/20 - CC/1165/19)

പ്രോ.നം. 11/20

അടങ്കൽ - 60,000/- രൂപ

റ്റി.എസ്.പി - 37,900/- രൂപ

തനത് ഫണ്ട് - 22,100/- രൂപ

പേര് - പട്ടികവർഗ്ഗ വിഭാഗത്തിലെ കുട്ടികൾക്ക് ലാപ് ടോപ്പ്

കുമാരി രാവി പി. രാമചന്ദ്രൻ, ആലക്കൽ ഒളികല്ല് എന്ന കുട്ടി ബോട്ടണി ബിരുദധാരിയാണ്. ഇപ്പോൾ കേരള ഇൻസ്റ്റിറ്റ്യൂട്ട് ഓഫ് ഇൻഫർമേഷൻ ടെക്നോളജിയുടെ ഓഫ് കമ്പസ് സെന്ററായ റാന്നി റൂടോണിക്സ് എന്ന സ്ഥാപനം വഴി അനിമേഷൻ & ഫിലിം ടെക്നോളജി എന്ന കോഴ്സിനു പഠിക്കുന്നു. ഈ കുട്ടിക്ക് ലാപ് ടോപ്പ് നൽകുന്നതിന് അനുമതി സംബന്ധിച്ച് ഈ വിദ്യാർത്ഥി പട്ടിക വർഗ്ഗ വിഭാഗത്തിൽപ്പെട്ടതാണോ എന്നു പരിശോധിച്ച് പട്ടികവർഗ്ഗ ഡയറക്ടർ റിപ്പോർട്ട് നൽകണം

നടപടി:- 1) ഡയറക്ടർ, പട്ടികവർഗ്ഗ വികസന വകുപ്പ്

2.3(4.89) തിരുവനന്തപുരം ജില്ലാ പഞ്ചായത്ത്

തിരുവനന്തപുരം ജില്ലാ പ്ലാനിംഗ് ഓഫീസറുടെ 01.02.20-ലെ കത്തും തിരുവനന്തപുരം ജില്ലാ പഞ്ചായത്ത് ഭരണസമിതിയുടെ 13.12.2019-ലെ 12(9)ാം നമ്പർ തീരുമാനവും (SRG 167/20 - CC/143/20)

പ്രോ.നം. 626/20

അടങ്കൽ - 1,01,72,450/- രൂപ

(വികസനഫണ്ട് - 10,00,000/- രൂപ

ബ്ലോക്ക് വിഹിതം 91,72,450/- രൂപ)

പേര് - ജലശ്രീ - സമ്പൂർണ്ണ ജല സുരക്ഷ പദ്ധതി

ജലശ്രീ ജല സുരക്ഷ പദ്ധതി 2017-18-ൽ തുടങ്ങിയതാണ്. ഈ വർഷം ഇത് സ്പിൽ ഓവറായി തുടരുന്നു. ജില്ലാ പഞ്ചായത്തിന് കൈമാറിക്കിട്ടിയ സ്ഥാപനങ്ങളുടെ കിണറുകൾ റീ ചാർജ്ജ് ചെയ്യുന്നുണ്ട്. നിലവിൽ കിണർ റീചാർജ്ജ് ചെയ്യുന്നതിന് (പൊതു സ്ഥാപനങ്ങളുടെ) പരന്ന മേൽക്കൂരയ്ക്ക് 20,500/- രൂപയും ചരിഞ്ഞ മേൽക്കൂരയ്ക്ക് 24,500/- രൂപയുമാണ്. ചെലവ് വർദ്ധിച്ചതിനാൽ ഇത് യഥാക്രമം

26,000/- രൂപയും 32,800/- രൂപയുമായി വർദ്ധിപ്പിക്കണമെന്നാവശ്യപ്പെട്ടിരിക്കുന്നു. കൂടാതെ മഴവെള്ള സംഭരണ പ്രവൃത്തികളായ കുളം നവീകരണം, തടയണകൾ, വലിയ സ്കൂൾ കെട്ടിടങ്ങൾ, ആശുപത്രികൾ, സർക്കാർ പൊതു സ്ഥാപനങ്ങൾ എന്നിവിടങ്ങളിലെ കിണർ റീ ചാർജ്ജിംഗ് എസ്റ്റിമേറ്റിന്റെ അടിസ്ഥാനത്തിൽ ചെയ്യാനും അനുമതി സംബന്ധിച്ച്. പരന്ന മേൽക്കൂരയ്ക്ക് 20,500/- രൂപയും ചരിഞ്ഞ മേൽക്കൂരയ്ക്ക് 24,500/- രൂപയും (നിലവിലെ നിരക്ക്) യഥാക്രമം 24,500/- രൂപയായും 26,000/- രൂപയും വർദ്ധിപ്പിക്കാവുന്നതാണെന്ന് തദ്ദേശസ്വയംഭരണ വകുപ്പ് ചീഫ് എഞ്ചിനീയർ ശുപാർശ ചെയ്ത പ്രകാരം അനുമതി നൽകുന്നു. മറ്റുള്ള പ്രവൃത്തികൾക്ക് ആവശ്യപ്പെട്ട പ്രകാരം എസ്റ്റിമേറ്റിന്റെ അടിസ്ഥാനത്തിൽ ചെയ്യാവുന്നതാണ്. ഇതു സംബന്ധിച്ച ഉത്തരവ്

നടപടി:- തദ്ദേശസ്വയംഭരണ (ഡി.ബി) വകുപ്പ്

2.3 (4.90) സാംസ്കാരിക വകുപ്പ് ഡയറക്ടറുടെ 13.02.2020-ലെ P4 - 3474/ 19/ സാം.വ. നമ്പർ കത്ത് (SRG 225/20)

ഗ്രാമീണ കലാകാരന്മാരുടേയും കരകൗശല വിദഗ്ദ്ധരുടേയും നൈപുണ്യം ശക്തിപ്പെടുത്തുക, അവർക്ക് വിപണന പ്രദർശന വേദികൾ ഒരുക്കുക, ദേശീയ അന്തർദേശീയ വിപണി ബന്ധങ്ങൾ സ്ഥാപിക്കുക, ഇടനിലക്കാരുടെ ചൂഷണം ഒഴിവാക്കുക, വിവിധ പദ്ധതികളുമായി ബന്ധിപ്പിച്ച് അവരുടെ സാമൂഹ്യ സാമ്പത്തിക പരാധീനതകൾ പരിഹരിക്കുക, ഉപജീവന സുസ്ഥിരത ഉറപ്പാക്കുക, സമ്പന്നമായിരുന്ന കേരളത്തിന്റെ ഗ്രാമീണ കരകൗശല പൈതൃകത്തെ സംരക്ഷിക്കുക എന്നിവ ലക്ഷ്യം വെച്ച് സാംസ്കാരിക വകുപ്പ് ‘ കലാകാരന്മാരുടെ ഉപജീവനം /ഗ്രാമീണ കലാകേന്ദ്രം’ എന്ന പദ്ധതി നടപ്പാക്കുന്നുണ്ട്. 2000ത്തോളം കലാകരകൗശല വിദഗ്ദ്ധർ ഗുണഭോക്താക്കളായ പ്രസ്തുത പദ്ധതിയിൽ ഭൂരിഭാഗം പേരും സ്ത്രീകളാണ്. തദ്ദേശഭരണ സ്ഥാപനങ്ങൾ വാർഷിക പദ്ധതി തയ്യാറാക്കുമ്പോൾ പൈതൃക ഗ്രാമങ്ങൾക്കും കലാ-കരകൗശല വിദഗ്ദ്ധർക്കും പ്രയോജനപ്രദമായ പ്രോജക്ടുകൾ തയ്യാറാക്കുന്നതിന് പരിഗണന നൽകണമെന്നതു സംബന്ധിച്ച്. 22 പൈതൃക ഗ്രാമങ്ങളാണ് സാംസ്കാരിക വകുപ്പ് കണ്ടെത്തിയിട്ടുള്ളത്. 22 പൈതൃക ഗ്രാമങ്ങളിലുള്ള കരകൗശല മേഖലകളെ പ്രോത്സാഹിപ്പിക്കുന്നതിന് അതത് തദ്ദേശഭരണ സ്ഥാപനങ്ങൾക്ക് പ്രോജക്ടുകൾ ഏറ്റെടുക്കുന്നതിന് അനുമതി നൽകുന്നു. ഇതു സംബന്ധിച്ച ഉത്തരവ്

നടപടി:- തദ്ദേശസ്വയംഭരണ (ഡി.എ) വകുപ്പ്